

एप के जरिये राजभवन से जुड़े राज्य के विश्वविद्यालय

राज्यपाल ने किया 'यूनिवर्सिटी कनेक्ट उत्तराखंड' मोबाइल एप का लोकार्पण

माई सिटी रिपोर्टर

देहरादून। राज्यपाल लेफ्टिनेंट जनरल गुरमीत सिंह (से.नि.) ने राजभवन में चौर माधो सिंह भंडारी उत्तराखंड प्रौद्योगिकी विश्वविद्यालय (यूटीयू) की ओर से राज्य के विश्वविद्यालयों के लिए तैयार किए गए मोबाइल एप 'यूनिवर्सिटी कनेक्ट उत्तराखंड' का लोकार्पण किया।

इस मोबाइल एप के माध्यम से उत्तराखंड राज्य के समस्त राज्य विवि एक प्लेटफॉर्म पर राजभवन के साथ जुड़ गए हैं। इससे सभी विश्वविद्यालयों के पास अपनी उपलब्धियों, बेस्ट प्रैक्टिसिज, कार्यक्रमों, विषय-विशेषज्ञों, सूचनाओं, स्टार्टअप, शोध और विकास को आपस में राजभवन के साथ ऑनलाइन संवाद के जरिए साझा किए जाने की सुविधा उपलब्ध हो गई है।

विश्वविद्यालय के कुलपति प्रोफेसर ओंकार सिंह ने कहा कि यूनिवर्सिटी मैनेजमेंट सिस्टम प्रणाली से विवि में सभी कार्य डिजिटलीकरण किए जाने की प्रक्रिया पर काम किया जा रहा है। परीक्षाओं में परदर्शिता लाने के लिए छात्रों को मूल्यांकित उत्तर पुस्तिकाएं दिखाए जाने की व्यवस्था से कुलाधिपति और राज्यपाल को अवगत कराया।

शैक्षणिक कार्यक्रमों के सुचारू संचालन की निगरानी के लिए तैयार किए गए अटेंडेंस



यूटीयू की ओर से राज्य के विश्वविद्यालयों के लिए तैयार मोबाइल एप का लोकार्पण करते राज्यपाल लेफ्टिनेंट जनरल गुरमीत सिंह (से.नि.)।

कार्यक्रम में ये रहे मौजूद

श्रीदेव सुमन विश्वविद्यालय के कुलपति प्रोफेसर एनके जोशी, चौर चंद्र सिंह गढ़वाली उत्तराखंड औद्योगिकी एवं वानिकी विश्वविद्यालय के कुलपति डॉ. पी कौशल ने भी विश्वविद्यालय के कार्यों और भविष्य की योजनाओं का प्रस्तुतीकरण दिया। इस दौरान सचिव राज्यपाल रविनाथ रामन, विधि परामर्शी अमित कुमार सिरौही, अग्र सचिव स्वाति एस भदौरिया, उप सचिव एनके पोखरियाल, अनुभाग अधिकारी सचिन चमोली सहित राज्य विवि के सभी कुलपति वर्चुअली मौजूद रहे।

मैनेजमेंट सिस्टम की सुविधाओं का प्रस्तुतीकरण दिया। उनके अभिभावकों को भी विश्वविद्यालय की वेबसाइट पर छात्र का

रॉल नंबर व जन्मतिथि के माध्यम से उपस्थिति का विवरण प्राप्त करने की सुविधा उपलब्ध कराई गई है।